

# THE MADRAS LEGISLATIVE ASSEMBLY

## FOURTH SESSION OF THE THIRD LEGISLATIVE ASSEMBLY UNDER THE CONSTITUTION OF INDIA.

Friday, 17th January 1964.

The House met in the Assembly Chamber, Fort St. George, Madras, at half past two of the clock, Mr. Speaker (THE HON. SRI S. CHELLAPANDIAN) in the Chair.

### I.—OBITUARY REFERENCE TO SRI T. P. SRINIVASAVARADAN, M.L.C. AND SRI K. RAMASWAMI DOSS, Ex-M.L.A.

MR. SPEAKER : It is my painful duty to inform the House about the death on 23rd December 1963 at Madras of Sri T. P. Srinivasavaradan, a sitting Member of the Legislative Council, representing the Teachers' Constituency from 1956 onwards. It is also my painful duty to inform the House about the death on 7th January 1964 at Koilpatti of Sri K. Ramaswami Doss, a Member of the Legislative Assembly from 1952-57 representing Koilpatti Constituency. On behalf of the House, I will convey the condolence to the Members of the bereaved families. I request the hon. Members to stand in silence for a minute as a mark of expressing our sorrow and showing our respect to the departed souls.

The Members stood in silence for a minute.

### II.—QUESTIONS AND ANSWERS.

#### STARRED QUESTIONS.

பொன்மலை பஞ்சாயத்து (பணக் கையாடல்).

\* 1 கேள்வி—திரு. து. ப. அழகமுத்து : கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) திருச்சி மாவட்ட பொன்மலை பஞ்சாயத்து அங்கத் தினர்கள் அப் பஞ்சாயத்தில் நடந்துள்ள பணக் கையாடல் பற்றி அரசாங்கத்திற்கு 4-5-1963-ல் புகார்கள் அனுப்பியுள்ளனரா?

(இ) அப்படியானால், அவைகளின்மீது எடுக்கப்பட்ட நடவடிக்கை என்ன?

கனம் திரு. சே. ம. அ. மஜீத் : (அ) ஆம்.

(இ) பொன்மலை பஞ்சாயத்தில் நடக்கும் நிர்வாக ஊழல்கள் பற்றி பலவகையான குற்றச் சாட்டுகள் இந்த மனுவில் கண்டுள்ளன. அவைகளில் பணக் கையாடலும் ஒன்றாகும். பஞ்சாயத்துப் பணக் கையாடல் குறித்த புகார் சம்பந்தமாக திருச்சி கலெக்டர் அவசியமான நடவடிக்கைகளை எடுத்து வருகிறார்.

[17th January 1964

**திரு. து. ப. அழகமுத்து :** பொன்மலை பஞ்சாயத்தில் எவ்வளவு பணம் மோசடி செய்யப்பட்டிருக்கிறது?

**கனம் திரு. சே. ம. அ. மஜீத் :** பூரணமாக விசாரணை முடிவு பெறவில்லை. திருச்சி ரெவினியூ டிவிஷனல் ஆபீசர் விசாரணை செய்து கொண்டிருக்கிறார். விசாரணை நடந்து கொண்டிருக்கும் நிலையில் அதுபற்றி ஒன்றும் சொல்வதற்கில்லை.

**திரு. செ. மாதவன் :** அந்தப் பஞ்சாயத்து போர்டின் தலைவர் எந்தக் கட்சியைச் சார்ந்தவர்? அவரைப்பற்றி தனிப்பட்ட முறையில் அமைச்சருக்கு ஏதாவது மனுக்கள் வந்திருக்கின்றனவா?

**கனம் திரு. சே. ம. அ. மஜீத் :** அந்தத் தகவல் என்னிடம் இல்லை.

**திரு. அ. பெ. தர்மலிங்கம் :** இந்த வழக்கு சம்பந்தமாக நீண்ட நெடு நாட்களாகியும் இன்னும் அதைப்பற்றி முடிவு செய்யாமலிருப்பதற்குக் காரணம் என்ன?

**கனம் திரு. சே. ம. அ. மஜீத் :** முன்பு ஒரு கேள்விக்குப் பதிலளிக்கையில், 'விசாரணையில் இருக்கிறது' என்றுதான் கூறினேன், இன்னும் முடிவு எடுக்கப்படவில்லை.

**திரு. எஸ். ஜே. ராமசாமி :** ஒரு விசாரணை என்றால், அதற்கு இத்தனை நாட்கள்தான் எடுத்துக் கொள்ளவேண்டும் என்று குறிப்பிட்ட காலவரையறை ஒன்றும் கிடையாதா என்று கேட்க விரும்புகிறேன்.

**கனம் சபாநாயகர் :** சட்டத்தில் அப்படி ஒன்றும் காலவரையறை இருக்கிறதுபோல் இல்லையே!

**திரு. செ. மாதவன் :** அந்தப் பஞ்சாயத்துத் தலைவர் கம்யூனிஸ்டுக் கட்சியைச் சார்ந்தவர் என்பது அமைச்சர் அவர்களுக்குத் தெரியுமா? அதனால்தான்.

MR. SPEAKER: How is the hon. Member interested in it?

**திரு. மீ. கலியாணசுந்தரம் :** அந்தப் பஞ்சாயத்துத் தலைவர் எந்தக் கட்சியைச் சார்ந்தவராக இருந்தால் என்ன?

**கனம் சபாநாயகர் :** அவர் எந்தக் கட்சியைச் சார்ந்தவராக இருந்தாலும் குற்றம் குற்றமே. கனம் அங்கத்தினர்கள் ஒருவருக்கொருவர் வாக்குவாதத்தில் இறங்கக் கூடாது.

**திரு. அ. பெ. தர்மலிங்கம் :** இதற்குப் பிறகு எடுக்கப்பட்ட வழக்குகள் எல்லாம் சீக்கிரம் முடிவடைந்திருக்க, இந்த வழக்கு மட்டும் நீடித்துக் கொண்டு போவானேன்?

**கனம் திரு. சே. ம. அ. மஜீத் :** 'இது ரெவினியூ டிவிஷனல் ஆபீசரின் விசாரணையில் இருக்கிறது' என்று சற்று முன்பு பதில் சொன்னேன். விசாரணை இன்னும் வேகமாக நடைபெற வேண்டுமென்றால், துரிதப்படுத்தலாம்.